

ஸ்ரீ:

ஸ்ரீமதே நிக₃மாந்தமஹாதே₃ஸிகாய நம:

ஸ்ரீமாந் வேங்கடநாத₂ார்ய: கவிதார்க்கிககேஸரீ |

வேத₃ாந்தாசார்யவர்யோ மே ஸந்நித₄த்தாம் ஸத₃ா ஹ்ருதி₃ ||

ஆண்டாள் அருளிச்செய்த

|| தையொரு திங்கள் ||

This document has been prepared by*

Sunder Kidambi

with the blessings of

ஸ்ரீ ரங்க₃ராமாநுஜ மஹாதே₃ஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the iittam font.

ஸ்ரீ:
ஸ்ரீமதே ராமாநுஜாய நம:

॥ தையொரு திங்கள் ॥

“கண்ணணை இணக்கு” எனக் காமனைத் தொழுதல்

‡தையொரு திங்களும் தரை விளக்கித்*
தண் மண்டலம் இட்டு மாசி முன்னாள்*
ஐய நுண் மணல் கொண்டு தெருவணிந்து*
அழகினுக்கலங்கரித்தனங்கதேவா!*
உய்யவும் ஆங்கொலோ என்று சொல்லி*
உன்னையும் உம்பியையும் தொழுதேன்*
வெய்யதோர் தழல் உமிழ் சக்கரக் கை*
வேங்கடவற்கென்னை விதிக்கிறியே (1)

வெள்ளை நுண் மணல்கொண்டு தெருவணிந்து*
வெள்வரைப் பதன் முன்னம் துறை படிந்து*
முள்ளும் இல்லாச் சுள்ளி எரி மடுத்து*
முயன்றுன்னை நோற்கின்றேன் காமதேவா*
கள்ளவிழ் பூங்கணை தொடுத்துக்கொண்டு*
கடல் வண்ணன் என்பதோர் பேர் எழுதி*
புள்ளினை வாய் பிளந்தான் என்பதோர்*
இலக்கினில் புக என்னை எய்கிறியே (2)

மத்த நன் நறுமலர் முருக்க மலர்
கொண்டு* முப்போதும் உன்னடி வணங்கி*
தத்துவம் இலி என்று நெஞ்செரிந்து*
வாசகத்தழித்துன்னை வைதிடாமே*
கொத்தலர் பூங்கணை தொடுத்துக்கொண்டு*
கோவிந்தன் என்பதோர் பேர் எழுதி*
வித்தகன் வேங்கட வாணன் என்னும்*
விளக்கினில் புக என்னை விதிக்கிறியே (3)

சுவரில் புராண! நின் பேர் எழுதிச்*
 சுறவ நற்கொடிகளும் துரங்கங்களும்*
 கவரிப் பிணாக்களும் கருப்பு வில்லும்*
 காட்டித் தந்தேன் கண்டாய் காமதேவா*
 அவரைப் பிராயம் தொடங்கி* என்றும்
 ஆதரித்தெழுந்த என் தட முலைகள்*
 துவரைப் பிரானுக்கே சங்கற்பித்துத்*
 தொழுது வைத்தேன் ஒல்லை விதிக்கிறியே (4)

வானிடை வாழும் அவ்வானவர்க்கு*
 மறையவர் வேள்வியில் வகுத்த அவி*
 காணிடைத் திரிவதோர் நரி புகுந்து*
 கடப்பதும் மோப்பதும் செய்வதொப்ப*
 ஊனிடை ஆழி சங்குத்தமர்க்கென்று*
 உன்னித்தெழுந்த என் தட முலைகள்*
 மானிடவர்க்கென்று பேச்சுப்படில்*
 வாழுகில்லேன் கண்டாய் மன்மதனே! (5)

உருவுடையார் இளையார்கள் நல்லார்*
 ஒத்து வல்லார்களைக் கொண்டு* வைகல்
 தெருவிடை எதிர்கொண்டு* பங்குனி நாள்
 திருந்தவே நோற்கின்றேன் காமதேவா*
 கருவுடை முகில் வண்ணன் காயாவண்ணன்*
 கருவிளை போல் வண்ணன் கமல வண்ணத்*
 திருவுடை முகத்தினில் திருக் கண்களால்*
 திருந்தவே நோக்கெனக்கருள் கண்டாய் (6)

காயுடை நெல்லொடு கரும்பமைத்துக்*
 கட்டியரிசி அவல் அமைத்து*
 வாயுடை மறையவர் மந்திரத்தால்*
 மன்மதனே! உன்னை வணங்குகின்றேன்*
 தேசமுன் அளந்தவன் திரிவிக்கிரமன்*
 திருக்கைகளால் என்னைத் தீண்டும் வண்ணம்*

சாயுடை வயிறும் என் தட முலையும்*
தரணியில் தலைப்புகழ் தரக்கிறியே (7)

மாசுடை உடம்பொடு தலை உலறி*
வாய்ப்புறம் வெளுத்தொரு போதும் உண்டு*
தேசுடைத் திறல் உடைக் காமதேவா!*
நோற்கின்ற நோன்பினைக் குறிக்கொள் கண்டாய்*
பேசுவதொன்றுண்டிங்கெம்பெருமான்*
பெண்மையைத் தலை உடைத்தாக்கும் வண்ணம்*
கேசுவ நம்பியைக் கால் பிடிப்பாள்
என்னும்* இப்பேறெனக்கருள் கண்டாய் (8)

தொழுது முப்போதும் உன்னடி வணங்கி*
தூமலர் தூய்த் தொழுதேத்துகின்றேன்*
பழுதின்றிப் பாற்கடல் வண்ணனுக்கே*
பணிசெய்து வாழப் பெறாவிடில் நான்*
அழுதழுதலமந்தம்மா வழங்க*
ஆற்றவும் அதுவுனக்குறைக்கும் கண்டாய்*
உழுவதோர் எருத்தினை நுகங்கொடு பாய்ந்து*
ஊட்டம் இன்றி துரந்தால் ஒக்குமே (9)

‡கருப்புவில் மலர்க்கணைக் காமவேளைக்*
கழலிணை பணிந்தங்கோர் கரி அலற*
மருப்பினை ஒசித்துப் புள் வாய் பிளந்த*
மணிவண்ணற்கென்னை வகுத்திடென்று*
பொருப்பன்ன மாடம் பொலிந்து தோன்றும்*
புதுவையர் கோன் விட்டுசித்தன் கோதை*
விருப்புடை இன்தமிழ் மாலை வல்லார்*
விண்ணவர் கோன் அடி நண்ணுவரே (10)

|| ஆண்டாள் திருவடிகளே சரணம் ||